

പതിനഞ്ചാം കേരള നിയമസഭ

പത്താം സമ്മേളനം

2024 ജനുവരി 29, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ക്ഷേമ-പൊതുവിതരണ വകുപ്പ് മന്ത്രി

തദ്ദേശ സ്വയംഭരണം, എക്സൈസ് വകുപ്പ് മന്ത്രി

സർക്കാർ ആശുപത്രികളിലെ മരുന്നക്ഷാമം പരിഹരിക്കാൻ നടപടി

*1 ശ്രീ. അനൂപ് ജേക്കബ്

ശ്രീ. മോൻസ് ജോസഫ്

ശ്രീ. മാണി. സി. കാപ്പൻ

ശ്രീ. പി. ജെ. ജോസഫ്: താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് മെഡിക്കൽ കോളേജ്, ജനറൽ ആശുപത്രി എന്നിവ ഉൾപ്പെടെയുള്ള ആശുപത്രികളിൽ രൂക്ഷമായ മരുന്നക്ഷാമം അനുഭവപ്പെടുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;

(ബി) എങ്കിൽ പ്രസ്തുത പ്രതിസന്ധി പരിഹരിക്കുന്നതിന് സ്വീകരിച്ച നടപടികൾ എന്തെല്ലാമെന്ന് വ്യക്തമാക്കാമോ;

(സി) മരുന്നക്ഷാമവുമായി ബന്ധപ്പെട്ട് സർക്കാർ ആശുപത്രികളിൽ കണക്കെടുപ്പ് നടത്തിയിട്ടുണ്ടോ; വിശദമാക്കാമോ;

(ഡി) കാരണ്യ പദ്ധതി വഴി ആശുപത്രികളിൽ രോഗികൾക്ക് മരുന്ന് സൗജന്യമായി നൽകുന്നുണ്ടോയെന്ന് അറിയിക്കാമോ;

(ഇ) കിടപ്പുരോഗികൾ ഉൾപ്പെടെയുള്ളവർക്ക് സൗജന്യമായി മരുന്ന് ലഭ്യമാക്കുന്നതിന് നടപടികൾ സ്വീകരിക്കുമോ?

കേരളീയം 2023-ന്റെ നേട്ടങ്ങൾ

*2 ശ്രീ. എം.വി.ഗോവിന്ദൻ മാസ്റ്റർ

ശ്രീ ഡി കെ മുരളി

ഡോ. സുജിത് വിജയൻപിള്ള

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) അഭിപ്രായ ഭിന്നതകളെ ജനാധിപത്യപരമായി ഉൾക്കൊണ്ട് പൊതുതാല്പര്യത്തിനായി ഒരേ മനസ്സോടെ മുന്നേറുന്നതിനും കേരള വികസന മാതൃകയുടെ നേട്ടങ്ങളിൽ ഊന്നി നിന്നുകൊണ്ടും പുതിയ കാലത്തിന്റെ വെല്ലുവിളികളെ ഏറ്റെടുക്കുന്നതിനുള്ള വിളംബരമായി കേരളീയം 2023-നെ മാറ്റിത്തീർക്കുന്നതിന് കഴിഞ്ഞിട്ടുണ്ടോ; എങ്കിൽ വിശദമാക്കാമോ;
- (ബി) കേരളത്തിന്റെ സാമൂഹ്യ, സാംസ്കാരിക, വികസന നേട്ടങ്ങളെ ഇകഴ്ത്തിക്കാണിക്കാനും സാമുദായിക സൗഹൃദം തകർക്കുന്നതിനുമുള്ളതായി പറയപ്പെടുന്ന ബോധപൂർവ്വമായ ശ്രമങ്ങൾക്ക് തടയിടാനും യഥാർത്ഥ കേരളത്തെ ലോകത്തിന് മുന്നിൽ അവതരിപ്പിക്കാനും കേരളീയം 2023-ന് കഴിഞ്ഞിട്ടുണ്ടോ; എങ്കിൽ കേരളീയത്തിന്റെ നേട്ടങ്ങൾ പ്രത്യേകമായി പരിശോധിച്ചിട്ടുണ്ടോയെന്ന് വിശദമാക്കാമോ;
- (സി) ഒന്നാം ഘട്ടത്തിലെ അഭൂതപൂർവ്വമായ ജനപങ്കാളിത്തവും അനുകൂലമായ പൊതുജനാഭിപ്രായവും പരിഗണിച്ച് കേരളീയം ഒരു തുടർപ്രക്രിയയായി മാറുന്നതിന് ഉദ്ദേശിക്കുന്നുണ്ടോ; എങ്കിൽ വിശദമാക്കാമോ?

കെ-സ്മാർട്ട് പദ്ധതി

*3 **ശ്രീ. തോട്ടത്തിൽ രവീന്ദ്രൻ**
ശ്രീ. പി. നന്ദകുമാർ
ശ്രീ എം രാജഗോപാലൻ

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശസ്വയംഭരണ സ്ഥാപനങ്ങളിലെ സേവനങ്ങൾ ഓൺലൈനിൽ ലഭ്യമാകുന്ന കെ-സ്മാർട്ട് പദ്ധതിയുടെ വിശദാംശം ലഭ്യമാക്കാമോ;
- (ബി) പ്രസ്തുത പദ്ധതിയുടെ ആദ്യഘട്ടത്തിൽ ഏതെല്ലാം സേവനങ്ങളാണ് ലഭ്യമാക്കാൻ ലക്ഷ്യമിടുന്നതെന്ന് വ്യക്തമാക്കാമോ;
- (സി) വിവിധ സർട്ടിഫിക്കറ്റുകൾക്കായി ഓൺലൈനിൽ അപേക്ഷ സമർപ്പിക്കുന്നവർക്ക് ഓൺലൈനായി രസീത് ലഭിക്കുന്നതിനും അപേക്ഷയുടെ തൽസ്ഥിതി അറിയുന്നതിനും എന്തെല്ലാം സംവിധാനങ്ങളാണ് ഒരുക്കിയിരിക്കുന്നത്; വിശദമാക്കാമോ;
- (ഡി) കെ-സ്മാർട്ട് പദ്ധതിയിലെ എന്റെ കെട്ടിടങ്ങൾ എന്ന മെനുവിൽ എന്തെല്ലാം സേവനങ്ങളാണ് ഉൾപ്പെടുത്തിയിട്ടുള്ളതെന്ന് അറിയിക്കാമോ;
- (ഇ) പ്രസ്തുത പദ്ധതിയുടെ സ്വതന്ത്രമായ നടത്തിപ്പ് ജനങ്ങളെ പരിചയപ്പെടുത്തുന്നതിനും പരിശീലിപ്പിക്കുന്നതിനുമായി എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; എങ്കിൽ വിശദമാക്കാമോ?

ഓൺലൈൻ ലോൺ ആപ്ലിക്കേഷൻ പ്രവർത്തനം നിയന്ത്രിക്കാൻ നടപടി

***4 ശ്രീ വി ശശി**
ശ്രീ പി എസ് സുപാൽ
ശ്രീമതി സി. കെ. ആശ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാധാരണക്കാരെ കടക്കണിയിലാക്കി ആത്മഹത്യയിലേക്ക് തള്ളിവിടുന്ന തരത്തിലുള്ള ഓൺലൈൻ ലോൺ ആപ്പുകളുടെ പ്രവർത്തനം നിയന്ത്രിക്കണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) അനധികൃതമായി പ്രവർത്തിക്കുന്ന ഇത്തരം ഓൺലൈൻ ലോൺ ആപ്പുകളെ നിയന്ത്രിക്കുന്നതിന് പര്യാപ്തമായ കേന്ദ്രനിയമം നിലവിലുണ്ടോ; വിശദമാക്കാമോ;
- (സി) അംഗീകാരമില്ലാത്ത ലോൺ ആപ്പുകൾ ഉപയോഗിച്ച് വായ്പ എടുത്തതിലൂടെ തട്ടിപ്പിന് ഇരയായവർക്ക് പൊലീസിൽ പരാതി നൽകാൻ പ്രത്യേക സംവിധാനം നിലവിലുണ്ടോ; വിശദമാക്കാമോ;
- (ഡി) സംസ്ഥാനത്ത് ഇപ്രകാരമുള്ള സൈബർ സാമ്പത്തിക കുറ്റകൃത്യങ്ങൾ തടയുന്നതിനായി സ്വീകരിച്ചിട്ടുള്ള പ്രധാന നടപടികൾ എന്തെല്ലാമാണെന്ന് വ്യക്തമാക്കാമോ?

ലൈഫ് ഭവന പദ്ധതി

***5 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**
ശ്രീ. കെ. ആൻസലൻ
ശ്രീ. പി. മമ്മിക്കുട്ടി

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലാ ഭവനരഹിതർക്കും അടച്ചുറപ്പുള്ള ഭവനം എന്ന ആശയം സാക്ഷാത്കരിക്കുന്നതിനായി ലൈഫ് മിഷൻ നടപ്പാക്കുന്ന പദ്ധതികളുടെ വിശദാംശം ലഭ്യമാക്കുമോ;
- (ബി) ലൈഫ് ഭവന പദ്ധതിയിൽ ഇതുവരെ ചെലവഴിച്ചിട്ടുള്ള ആകെ തുകയും അതിലെ കേന്ദ്ര, സംസ്ഥാന വിഹിതവും എത്ര വീതമാണെന്ന് അറിയിക്കാമോ;
- (സി) ലൈഫ് മിഷൻ വീടുകൾക്ക് മൂന്നിൽ ലോഗോയും പ്രധാനമന്ത്രിയുടെ ഫോട്ടോയും പതിപ്പിക്കണമെന്നും ആയത് ചെയ്തില്ലെങ്കിൽ പദ്ധതിയുമായി കേന്ദ്രസർക്കാർ സഹകരിക്കില്ലെന്നും സംസ്ഥാന സർക്കാരിനെ അറിയിച്ചിട്ടുണ്ടോ; എങ്കിൽ ഇത് സംബന്ധിച്ച് സംസ്ഥാന സർക്കാരിന്റെ നിലപാട് അറിയിക്കാമോ;
- (ഡി) കേന്ദ്രസർക്കാർ സഹകരിക്കാതിരുന്നാലും ലൈഫ് ഭവന പദ്ധതിയുമായി മുന്നോട്ടു പോകുന്നതിന് സംസ്ഥാന സർക്കാർ തീരുമാനിച്ചിട്ടുണ്ടോയെന്ന് വ്യക്തമാക്കാമോ?

കളമശ്ശേരി ബോംബ് സ്ഫോടനത്തെക്കുറിച്ചുള്ള വ്യാജപ്രചാരണങ്ങൾക്കെതിരെ സ്വീകരിച്ച നടപടി

***6 ശ്രീ എം നൗഷാദ്**
ശ്രീ. കെ.എൻ. ഉണ്ണിക്കൃഷ്ണൻ

ശ്രീ. പി. വി. അൻവർ

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കളമശ്ശേരി കൺവൻഷൻ സെന്ററിലുണ്ടായ ബോംബ് സ്ഫോടനത്തെ തുടർന്ന് മതവിദ്വേഷം വളർത്തുന്ന രീതിയിലും സാമുദായിക സൗഹാർദ്ദം തകർക്കുന്ന തരത്തിലും സാമൂഹ്യ മാധ്യമങ്ങൾ വഴി ചിലർ ബോധപൂർവ്വം നടത്തിയതായി പറയപ്പെടുന്ന വ്യാജ പ്രചാരണങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി കാണുന്നുണ്ടോ; വ്യക്തമാക്കുമോ;
- (ബി) ഇത് സംബന്ധിച്ച് വ്യാജ സന്ദേശങ്ങൾ നിർമ്മിച്ചവരെയും പ്രചരിപ്പിച്ചവരെയും കണ്ടെത്തുന്നതിന് കർശന നിർദ്ദേശം നൽകിയിട്ടുണ്ടോ; വിശദാംശം ലഭ്യമാക്കുമോ;
- (സി) സാമൂഹ്യ മാധ്യമങ്ങൾ വഴി വ്യാജ പ്രോഫൈലുകൾ നിർമ്മിച്ചവരെ കണ്ടെത്തുന്നതിന് സാമൂഹ്യ മാധ്യമ സ്ഥാപനങ്ങളെ സമീപിച്ചിട്ടുണ്ടോ; വിശദമാക്കുമോ;
- (ഡി) ഇത്തരത്തിൽ തെറ്റായതും അതീവഗുരുതരവുമായ പ്രചാരണം നടത്തുന്നവരെ നിരീക്ഷിക്കാനും തുടർനടപടികൾ സ്വീകരിക്കാനും സൈബർ സെൽ വിഭാഗത്തെ ചുമതലപ്പെടുത്തിയിട്ടുണ്ടോ; വിശദമാക്കുമോ;
- (ഇ) കളമശ്ശേരി സ്ഫോടനകേസുമായി ബന്ധപ്പെട്ട് മാത്രം വ്യാജപ്രചാരണം നടത്തിയവർക്കെതിരെ എത്ര കേസുകൾ രജിസ്റ്റർ ചെയ്തിട്ടുണ്ടെന്നും അതിലെ പ്രതികൾ ആരെല്ലാമെന്നും വെളിപ്പെടുത്താമോ?

ആന്റിബയോട്ടിക് സ്മാർട്ട് ആശുപത്രികൾ

*7 **ശ്രീ. വി. ആർ. സുനീൽകുമാർ**

ശ്രീ ഇ ചന്ദ്രശേഖരൻ

ശ്രീ . മുഹമ്മദ് മുഹസിൻ

ശ്രീ. സി.സി. മുഹമ്മദ് : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ആഗോളതലത്തിൽ ആരോഗ്യമേഖല ഇന്ന് നേരിടുന്ന പ്രധാന വെല്ലുവിളികളിൽ ഒന്നായി ലോകാരോഗ്യ സംഘടന ആന്റി മൈക്രോബിയൽ പ്രതിരോധത്തെ കണക്കാക്കുന്നു എന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) 2050 ആകുമ്പോഴേക്കും ലോകമെമ്പാടും ഒരു കോടി ആളുകൾ ആന്റിബയോട്ടിക് പ്രതിരോധം മൂലം മരിക്കാൻ സാധ്യതയുണ്ടെന്ന പഠനങ്ങൾ പരിശോധിച്ചിട്ടുണ്ടോ; ഡോക്ടറുടെ കുറിപ്പടി ഇല്ലാതെ കേരളത്തിൽ ആന്റിബയോട്ടിക്കുകൾ വിതരണം ചെയ്യപ്പെടുന്നില്ല എന്ന് ഉറപ്പുവരുത്താനുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) എല്ലാ ബ്ലോക്കുകളിലും ആന്റി മൈക്രോബിയൽ റസിസ്റ്റൻസ് കമ്മിറ്റി സ്ഥാപിക്കുന്ന ആദ്യ സംസ്ഥാനമായി കേരളം മാറിയിട്ടുണ്ടോ; വിശദമാക്കാമോ;
- (ഡി) സംസ്ഥാനത്ത് ആന്റിബയോട്ടിക് സ്മാർട്ട് ആശുപത്രികൾ യാഥാർത്ഥ്യമാക്കുവാൻ നടപടി സ്വീകരിച്ചിട്ടുണ്ടോ; വിശദമാക്കാമോ?

പോലീസിന് ലാത്തി ഉപയോഗിക്കുന്നതിനുള്ള മാനദണ്ഡങ്ങൾ

*8 **ശ്രീ. സി. ആർ. മഹേഷ്**
ശ്രീ. പി. സി. വിഷ്ണുനാഥ്
ശ്രീ. ടി. ജെ. വിനോദ്
ശ്രീ. ഐ. സി. ബാലകൃഷ്ണൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പോലീസിന് ലാത്തി ഉപയോഗിക്കുന്നതിനുള്ള ചട്ടങ്ങൾ, മാനുവൽ, മാനദണ്ഡങ്ങൾ എന്നിവ വിശദമാക്കാമോ;
- (ബി) സമരം ചെയ്യുന്നവരുടെ തലയിൽ ലാത്തി ഉപയോഗിച്ച് അടിക്കാൻ നിയമപരമായി വ്യവസ്ഥ ചെയ്യുന്നുണ്ടോ;
- (സി) ആലപ്പുഴയിൽ നടന്ന ഒരു സമരത്തിനിടെ പോലീസ് പ്രമുഖ പ്രതിപക്ഷ യുവജന സംഘടനയുടെ ജില്ലാ പ്രസിഡണ്ടിന്റെയും വനിതാ പ്രവർത്തകരുടെയും തലയ്ക്കിടിച്ചു ഗുരുതരമായി പരിക്കേൽപ്പിച്ചതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവത്തോടെ കാണുന്നുണ്ടോ; വിശദമാക്കാമോ?

നെല്ല് സംഭരണ വിലയിനത്തിൽ കേന്ദ്രത്തിൽ നിന്ന് ലഭിക്കാനുള്ള തുക

*9 **ശ്രീ. പി. ബാലചന്ദ്രൻ**
ശ്രീ. ഇ കെ വിജയൻ
ശ്രീ ജി എസ് ജയലാൽ
ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് 2023-24-ലെ ഒന്നാംവിള സീസണിൽ ആകെ രജിസ്റ്റർ ചെയ്ത നെൽ കർഷകരുടെ എണ്ണം, കർഷകരിൽ നിന്ന് സംഭരിച്ച നെല്ലിന്റെ അളവ്, കർഷകർക്ക് വിതരണം ചെയ്ത തുക എന്നിവ വിശദമാക്കുന്നതിന് വിധേയമാക്കിയിട്ടുണ്ടോ; എങ്കിൽ വിശദമാക്കാമോ;
- (ബി) സംസ്ഥാനത്ത് നെൽ കർഷകരെ സഹായിക്കുന്നതിന് സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്; കേന്ദ്രം നൽകുന്ന താങ്ങുവിലയ്ക്ക് പുറമെ സംഭരണ വിലയായും മറ്റു വിധത്തിലും എന്തെല്ലാം സഹായങ്ങളാണ് സംസ്ഥാന സർക്കാർ നെൽ കർഷകർക്ക് നൽകിവരുന്നത്; വിശദമാക്കാമോ;
- (സി) നെല്ല് സംഭരണ വില ഇനത്തിൽ കേന്ദ്രത്തിൽ നിന്ന് ലഭിക്കാനുള്ള തുകയുടെ ഏതെങ്കിലും ക്ലെയിം സംസ്ഥാന സർക്കാർ സമർപ്പിക്കാൻ ബാക്കിയുണ്ടോ; ഇപ്രകാരം സമർപ്പിച്ചിട്ടുള്ള ക്ലെയിമിൽ എന്തെങ്കിലും തുക കേന്ദ്രസർക്കാർ തടഞ്ഞുവെച്ചിട്ടുണ്ടോ; എങ്കിൽ കാരണം വ്യക്തമാക്കാമോ;
- (ഡി) ഇപ്രകാരം തുക തടഞ്ഞുവെച്ചിട്ടുണ്ടെങ്കിൽ പ്രസ്തുത തുക ലഭ്യമാക്കാൻ എന്തെല്ലാം നടപടികളാണ് സംസ്ഥാന സർക്കാർ സ്വീകരിച്ചിട്ടുള്ളത്; വിശദമാക്കാമോ?

നവകേരള സദസ്സിൽ ലഭിച്ച അപേക്ഷകളിന്മേൽ സ്വീകരിച്ച നടപടി

*10 **ഡോ. കെ. ടി. ജലീൽ**

ശ്രീമതി ശാന്തകുമാരി കെ.

ശ്രീ. കെ.കെ. രാമചന്ദ്രൻ

ശ്രീ സി കെ ഹരീന്ദ്രൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് മന്ത്രിസഭ ഒന്നാകെ ജനസമക്ഷം ഇറങ്ങിപ്പോകുന്നത് ജനങ്ങളുമായി സംവദിച്ചു നവകേരള സദസ്സ് മുഖേന ജനാധിപത്യ പ്രക്രിയയ്ക്ക് തന്നെ പുതിയ ആഗോള മാതൃക സൃഷ്ടിക്കാൻ കഴിഞ്ഞതായി വിലയിരുത്തിയിട്ടുണ്ടോ; വിശദമാക്കാമോ;
- (ബി) നവകേരള സദസ്സിന്റെ ഉദ്ദേശ്യ ലക്ഷ്യങ്ങൾ എന്തെല്ലാമായിരുന്നുവെന്നും അതിൽ എത്ര മാത്രം വിജയിക്കാൻ കഴിഞ്ഞുവെന്നും വ്യക്തമാക്കാമോ;
- (സി) നവകേരള സദസ്സുമായി ബന്ധപ്പെട്ട് നടന്ന പ്രഭാത യോഗങ്ങളിൽ ലഭിച്ച അപേക്ഷകളും നിർദ്ദേശങ്ങളും പ്രത്യേകമായി പരിശോധിച്ചിട്ടുണ്ടോ; എങ്കിൽ വിശദമാക്കാമോ;
- (ഡി) നവകേരള സദസ്സിൽ ലഭിച്ച അപേക്ഷകൾ ഏതെല്ലാം വിധത്തിൽ തരംതിരിച്ച് മുൻഗണനാ പരിഗണനകൾ തീരുമാനിച്ചു നടപടികൾ സ്വീകരിച്ചു വരുന്നതായി അറിയിക്കാമോ?

കെ-ഫോൺ പദ്ധതിയുടെ സേവനങ്ങൾ

***11 ശ്രീ. പി.പി. സുമോദ്**

ശ്രീ കെ യു ജനീഷ് കുമാർ

ശ്രീമതി കാനത്തിൽ ജമീല

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് എല്ലായിടത്തും കെ-ഫോൺ സേവനങ്ങൾ ലഭ്യമാക്കാനുള്ള പ്രഖ്യാപിത ലക്ഷ്യം നടപ്പാക്കുന്നതിൽ ഇതുവരെ കൈവരിച്ച നേട്ടങ്ങൾ എന്തെല്ലാമാണെന്ന് വിശദമാക്കാമോ;
- (ബി) സംസ്ഥാനത്ത് കെ-ഫോൺ പദ്ധതി മുഖേന ഒരുക്കുന്ന അടിസ്ഥാനസൗകര്യങ്ങൾ വിവര സാങ്കേതികവിദ്യയുടെയും ആശയവിനിമയ സാങ്കേതിക വിദ്യയുടെയും വ്യാപനത്തിന് ഏറെ സഹായകരമാകുമോയെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (സി) കെ-ഫോൺ പദ്ധതി നടത്തിപ്പുമായി ബന്ധപ്പെട്ട് ആരെങ്കിലും കോടതിയെ സമീപിച്ചിട്ടുണ്ടോ; പ്രസ്തുത കേസ് സംബന്ധിച്ച കോടതി പരാമർശം ലഭ്യമാണോ; എങ്കിൽ വിശദമാക്കാമോ?

പോലീസ് സേനയുടെ ആധുനികീകരണം

***12 ശ്രീ. എച്ച്. സലാം**

ശ്രീ. സി. എച്ച്. കുഞ്ഞമ്പു

ശ്രീ. കെ. പ്രേംകുമാർ

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പോലീസ് സേനയുടെ ആധുനികീകരണത്തിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് അറിയിക്കാമോ;
- (ബി) സംസ്ഥാനത്തെ മുഴുവൻ പോലീസ് സ്റ്റേഷനുകളിലും ഇന്റർനെറ്റ്, ഫൈബർ കണക്ടിവിറ്റി എന്നിവ സ്ഥാപിക്കുന്നതിന് നടപടി സ്വീകരിച്ചിട്ടുണ്ടോയെന്ന് വിശദമാക്കുമോ;
- (സി) ഭീകരവാദികൾ ഉപയോഗിക്കുന്ന ഡ്രോൺ അടക്കമുള്ളവയെ നിശ്ചലമാക്കുന്നതിനുള്ള സാങ്കേതികവിദ്യ സ്വായത്തമാക്കാൻ പോലീസ് സേനയ്ക്ക് കഴിഞ്ഞിട്ടുണ്ടോ;
- (ഡി) വർദ്ധിച്ചുവരുന്ന സൈബർ കുറ്റകൃത്യങ്ങൾ നൂതന സാങ്കേതികവിദ്യ പ്രയോജനപ്പെടുത്തി കണ്ടെത്തുന്നതിനും ഫലപ്രദമായി നിയന്ത്രിക്കുന്നതിനും പോലീസ് സേന നടത്തിവരുന്ന പ്രവർത്തനങ്ങൾ വിശദമാക്കാമോ?

സപ്ലൈകോയിലെ സബ്സിഡി ഉല്പന്നങ്ങളുടെ വില വർദ്ധനവ്

***13 ശ്രീമതി കെ. കെ. രമ**

ശ്രീ. എ. പി. അനിൽ കുമാർ

ചാണ്ടി ഉമ്മൻ

ഡോ. മാത്യു കുഴൽനാടൻ : താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സപ്ലൈകോയിലെ സബ്സിഡി ഉല്പന്നങ്ങൾക്ക് വില കൂട്ടാൻ സർക്കാർ തീരുമാനമെടുത്തിട്ടുണ്ടോ; എങ്കിൽ എത്ര ശതമാനം വില വർദ്ധിപ്പിക്കാനാണ് തീരുമാനിച്ചിരിക്കുന്നതെന്ന് വിശദമാക്കാമോ;
- (ബി) സപ്ലൈകോയിലെ സബ്സിഡി ഉല്പന്നങ്ങൾക്ക് വില വർദ്ധിപ്പിക്കുന്നത് വിലക്കയറ്റം രൂക്ഷമാക്കും എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനത്ത് സാധാരണ ജനങ്ങൾ വിലക്കയറ്റം മൂലം ബുദ്ധിമുട്ട് അനുഭവിക്കുന്നതായി പറയപ്പെടുന്ന സാഹചര്യത്തിൽ സബ്സിഡി സാധനങ്ങൾക്ക് വില വർദ്ധിപ്പിക്കുന്നതിന്റെ കാരണം വിശദമാക്കാമോ?

യുവജന സംഘടനകൾ നടത്തുന്ന സമരങ്ങളിൽ പങ്കെടുക്കുന്നവരെ പോലീസ് മർദ്ദിച്ചതായ പരാതി

***14 ശ്രീമതി ഉമ തോമസ്**

ശ്രീ. കെ. ബാബു (തൃപ്പൂണിത്തുറ)

ശ്രീ. ടി. സിദ്ദിഖ്

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് യുവജന സംഘടനകൾ നടത്തുന്ന സമരങ്ങളിൽ പങ്കെടുത്തവരെ മുഖ്യമന്ത്രിയുടെ സുരക്ഷാ ഉദ്യോഗസ്ഥർ അടക്കം അതിക്രമമായി മർദ്ദിച്ച സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഗൗരവമായി കാണുന്നുണ്ടോ; വിശദമാക്കാമോ;
- (ബി) പ്രതിഷേധ സമരങ്ങളിൽ പങ്കെടുക്കുന്നവരെ ലാത്തികൊണ്ട് തലയ്ക്കടിക്കാൻ മുഖ്യമന്ത്രിയുടെ സുരക്ഷാ ഉദ്യോഗസ്ഥർക്ക് അധികാരമുണ്ടോയെന്ന് വ്യക്തമാക്കാമോ;

- (സി) പ്രതിഷേധങ്ങളിൽ പങ്കെടുക്കുന്ന സ്ത്രീകളുടെ വസ്ത്രം പുരുഷ പോലീസ് വലിച്ചുകീറുന്നതും അവരുടെ മുടിയിൽ ബൂട്ടിട് ചവിട്ടുന്നതുമായ സംഭവങ്ങൾ ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് സർക്കാർ ഗൗരവമായി കാണുന്നുണ്ടോ; വിശദമാക്കാമോ;
- (ഡി) ഇത്തരത്തിലുള്ള മനുഷ്യാവകാശ ലംഘനങ്ങൾ പോലീസിന്റെ ഭാഗത്ത് നിന്നും ഉണ്ടായിട്ടും നടപടികൾ സ്വീകരിക്കുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ അതിന്റെ കാരണം വിശദമാക്കാമോ?

നവകേരള സദസ്സിന്റെ വിലയിരുത്തൽ

***15 ശ്രീ സി കെ ഹരീന്ദ്രൻ**
ശ്രീമതി കാനത്തിൽ ജമീല
ശ്രീ. എം. എം. മണി

ശ്രീ. പി.പി. സുമോദ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) നവകേരളത്തിന്റെ ഭാവി വികസന സാധ്യതകളും സംസ്ഥാനം ഇതുവരെ കൈവരിച്ച നേട്ടങ്ങളും പൊതുജന സമക്ഷം അവതരിപ്പിക്കുന്നതിനും ജനങ്ങളുമായി സംവദിക്കുന്നതിനുമായി നവകേരള സദസ്സിലൂടെ സാധിച്ചതായി വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (ബി) നവകേരള സദസ്സിലെത്തിച്ചേർന്നതും സദസ്സിനെ നിഷ്പക്ഷമായി വിലയിരുത്തുകയും ചെയ്ത വ്യത്യസ്ത മേഖലകളിലെ പ്രമുഖരുടെ പ്രതികരണങ്ങൾ പരിശോധിച്ചിട്ടുണ്ടോ; എങ്കിൽ അവ വെളിപ്പെടുത്താമോ;
- (സി) ജനാധിപത്യത്തിനും മതേതരത്വത്തിനും ഫെഡറൽ തത്വത്തിനും എതിരായ ആശയങ്ങൾക്കെതിരെ പ്രതികരിക്കുന്നതിനുള്ള മാനവീയതയുടെ മുന്നേറ്റം കൂടിയായി നവകേരള സദസ്സ് മാറിയെന്ന അഭിപ്രായം സർക്കാരിനുണ്ടോ; വിശദമാക്കാമോ?

മെഡിക്കൽ അനുബന്ധ കോഴ്സുകൾ തുടങ്ങുന്നതിന് അനുമതി നൽകാൻ നടപടി

***16 ശ്രീ മാത്യു ടി. തോമസ്**
ശ്രീ തോമസ് കെ തോമസ്
ശ്രീ. കെ.പി.മോഹനൻ

ശ്രീ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) മെഡിക്കൽ അനുബന്ധ കോഴ്സുകൾക്ക് വിദ്യാർത്ഥികൾ ഇതര സംസ്ഥാനങ്ങളിലേക്കും വിദേശത്തേക്കും പോകുന്ന സാഹചര്യത്തിൽ സംസ്ഥാനത്ത് പ്രസ്തുത കോഴ്സുകൾ തുടങ്ങാൻ ആഗ്രഹിക്കുന്ന സ്ഥാപനങ്ങൾക്ക് അനുമതി നൽകുന്നതിന് സ്വീകരിച്ചു വരുന്ന നടപടികൾ എന്തെല്ലാമെന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം എത്ര മെഡിക്കൽ, പാരാമെഡിക്കൽ, നഴ്സിംഗ് കോഴ്സുകൾക്ക് അനുമതി നൽകിയിട്ടുണ്ടെന്ന് വ്യക്തമാക്കാമോ; ഇനിയും അനുമതി നൽകാനുള്ള അപേക്ഷകരുടെ വിവരങ്ങൾ ലഭ്യമാണോ;
- (സി) ഇത്തരം സ്ഥാപനങ്ങൾക്ക് അനുമതി നൽകുന്നതിലെ കാലതാമസം ഒഴിവാക്കാൻ ഡി.എം.ഇ. , നഴ്സിംഗ് രജിസ്ട്രാർ, പാരാമെഡിക്കൽ കൗൺസിൽ, മറ്റുബന്ധപ്പെട്ട

സ്ഥാപനങ്ങൾ എന്നിവയ്ക്ക് ആവശ്യമായ അടിയന്തര നിർദ്ദേശങ്ങൾ നൽകുമോ; എങ്കിൽ വിശദാംശം ലഭ്യമാക്കാമോ;

(ഡി) മെഡിക്കൽ ടൂറിസത്തിന്റെ ഹബ്ബായി സംസ്ഥാനത്തെ മാറ്റുന്നതിന് ആരോഗ്യവകുപ്പ് സ്വീകരിച്ചുവരുന്ന നടപടികൾ എന്തെല്ലാമെന്ന് വ്യക്തമാക്കാമോ; അതിനായി പ്രത്യേക പ്രചാരണ പരിപാടികൾ നടപ്പാക്കുമോയെന്ന് അറിയിക്കാമോ ?

അതിദരിദ്ര നിർമ്മാർജ്ജന പ്രവർത്തനങ്ങൾ

*17 ശ്രീ ഒ . ആർ. കേളു

ശ്രീ. മുരളി പെരുന്നല്ലി

ശ്രീ. എ. പ്രഭാകരൻ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

(എ) നീതി ആയോഗിന്റെ കണക്കനുസരിച്ച് ഇന്ത്യയിലെ അതിദരിദ്ര്യം ഏറ്റവും കുറഞ്ഞ സംസ്ഥാനമായി കേരളത്തെ കണക്കാക്കിയിട്ടുണ്ടോ; എങ്കിൽ വിശദാംശം ലഭ്യമാക്കുമോ;

(ബി) സംസ്ഥാനത്ത് അതിദരിദ്ര നിർമ്മാർജ്ജന പ്രവർത്തനങ്ങൾ ആരംഭിച്ചത് എന്നാണെന്നും അതിനായി എന്തെല്ലാം നടപടികളാണ് സ്വീകരിച്ചുവരുന്നതെന്നും അറിയിക്കാമോ;

(സി) സംസ്ഥാനത്തിന്റെ വികസന, ക്ഷേമ പ്രവർത്തനങ്ങളുടെ ഗുണഫലങ്ങൾ എല്ലാ വിഭാഗങ്ങളിലേയ്ക്കും എത്തിക്കുക എന്ന ലക്ഷ്യത്തിനായി ആരംഭിച്ച അതിദരിദ്ര നിർമ്മാർജ്ജന പ്രവർത്തനങ്ങളുടെ പുരോഗതി വ്യക്തമാക്കാമോ;

(ഡി) ഇതിന്റെ ഭാഗമായി നടത്തിയ സർവ്വേയുടെ വിശദാംശം ലഭ്യമാണോ; എങ്കിൽ വെളിപ്പെടുത്താമോ; നിലവിൽ എത്രപേരെ അതിദരിദ്രമുക്തരാക്കുന്നതിന് കഴിഞ്ഞിട്ടുണ്ടെന്ന് അറിയിക്കാമോ?

കേരളീയം 23-യുടെ വിലയിരുത്തൽ

*18 ശ്രീ എം രാജഗോപാലൻ

ശ്രീമതി ദിലീപ്

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) കേരളത്തെ ലോകത്തിന് മുന്നിൽ സമഗ്രവും സത്യസന്ധവുമായി അവതരിപ്പിക്കുകയെന്ന മഹത്തായ ലക്ഷ്യം സാക്ഷാത്കരിക്കാൻ കേരളീയം 23-ന് കഴിഞ്ഞിട്ടുണ്ടോയെന്ന വിലയിരുത്തൽ നടത്തിയിട്ടുണ്ടോ; എങ്കിൽ വിശദമാക്കാമോ;

(ബി) സാമൂഹ്യവികാസവും വ്യാവസായിക മുന്നേറ്റവും ആധുനിക കലകളും നൂതന വിദ്യാരംഗവും നമ്മുടെ തനത് കലാരൂപങ്ങളും അടക്കം കേരള സമൂഹത്തിന്റെ സൂക്ഷ്മ ഘടകങ്ങളെപ്പോലും ലോകത്തിന്റെ മുന്നിൽ അവതരിപ്പിച്ചിട്ടുണ്ടെന്ന ചാരിതാർത്ഥ്യം സർക്കാരിനുണ്ടോ; എങ്കിൽ വ്യക്തമാക്കാമോ;

(സി) ലോകമെമ്പാടുമുള്ള മലയാളികൾക്ക് ഒരുമിച്ചാഘോഷിക്കാൻ ഇനിമുതൽ

മലയാളത്തിന്റെ മഹോത്സവമായി കേരളീയം തുടർന്നുള്ള വർഷങ്ങളിലും അതത് വർഷത്തെ അടയാളപ്പെടുത്തുന്നവിധം നടത്താൻ ഉദ്ദേശിക്കുന്നുണ്ടോ; എങ്കിൽ വിശദമാക്കാമോ?

നവകേരള സദസ്സിനെതിരെ പ്രതിഷേധിച്ചവർക്കെതിരെ നടന്ന ആക്രമണങ്ങൾ

*19 **ശ്രീ. സണ്ണി ജോസഫ്**
ശ്രീ. സജീവ് ജോസഫ്
ശ്രീ. ടി. ജെ. വിനോദ്

ശ്രീ. എം. വിൻസെന്റ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സർക്കാരിന്റെ നവകേരള സദസ്സിനെതിരെ പ്രതിഷേധിച്ച പ്രമുഖ പ്രതിപക്ഷ യുവജന സംഘടനാ പ്രവർത്തകർക്കെതിരെ ഭരണപക്ഷ യുവജന സംഘടനാ പ്രവർത്തകർ നടത്തിയ ആക്രമണം പ്രോത്സാഹിപ്പിക്കുന്ന നടപടികൾ ഉണ്ടായിട്ടുള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;
- (ബി) ജനാധിപത്യപരമായി നടത്തുന്ന പ്രതിഷേധങ്ങളെ പോലീസ് നോക്കിനിൽക്കെ ഭരണപക്ഷ സംഘടനാ പ്രവർത്തകർ അടിച്ചമർത്തുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് നിയമപരമാണോയെന്ന് വിശദമാക്കാമോ;
- (സി) ആലപ്പുഴയിൽ പ്രമുഖ പ്രതിപക്ഷ യുവജന സംഘടനയുടെ ഭിന്നശേഷിക്കാരനായ നേതാവിനെ ഭരണപക്ഷ യുവജന സംഘടനാ പ്രവർത്തകർ മർദ്ദിച്ച സംഭവത്തിൽ പോലീസ് കേസ് രജിസ്റ്റർ ചെയ്തിട്ടുണ്ടോ; വ്യക്തമാക്കാമോ;
- (ഡി) സമാനമായ സംഭവങ്ങൾ തടയാൻ സർക്കാർ സ്വീകരിച്ച നടപടികൾ വിശദമാക്കാമോ?

റോബോട്ടിക് ശസ്ത്രക്രിയാ യൂണിറ്റ്

*20 **ശ്രീ. എം.വിജിൻ**
ശ്രീ കടകംപള്ളി സുരേന്ദ്രൻ
ശ്രീമതി യു പ്രതിഭ

ശ്രീ. കെ. ബാബു (നെന്മാറ) : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം സംസ്ഥാനത്ത് അർബുദ രോഗ നിർണ്ണയത്തിനും ചികിത്സയ്ക്കും കൂടുതൽ നൂതന സാങ്കേതികവിദ്യ ഉപയോഗപ്പെടുത്തുവാൻ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;
- (ബി) ഇന്ത്യയിലും വിദേശത്തുമുള്ള വൻകിട ആശുപത്രികളിൽ മാത്രം നിലവിലുള്ള റോബോട്ടിക് ശസ്ത്രക്രിയാ യൂണിറ്റ്, തിരുവനന്തപുരം ആർ.സി.സി.യിൽ ആരംഭിക്കുന്നതിന് കഴിഞ്ഞിട്ടുണ്ടോ; ഇതിനായി ചെലവഴിച്ച തുക എത്രയാണെന്ന് അറിയിക്കാമോ;
- (സി) പ്രസ്തുത മേഖലയിൽ ഇതുവരെ എന്തെല്ലാം നേട്ടങ്ങൾ കൈവരിക്കാൻ കഴിയുമെന്നാണ് പ്രതീക്ഷിക്കുന്നത്;

- (ഡി) റോബോട്ടിക് ശസ്ത്രക്രിയാ യൂണിറ്റ് ഒരുക്കുന്നതിന്റെ ഭാഗമായി മറ്റേതെല്ലാം അനുബന്ധ സംവിധാനങ്ങൾ ആരംഭിച്ചിട്ടുണ്ട്;
- (ഇ) രണ്ടാം ഘട്ടമെന്ന നിലയിൽ റോബോട്ടിക് സർജറി യൂണിറ്റ് മലബാർ ക്യാൻസർ സെന്ററിൽ ആരംഭിക്കുന്നതിന് തീരുമാനിച്ചിട്ടുണ്ടോയെന്ന് വ്യക്തമാക്കാമോ?

സപ്ലൈകോയുടെ പ്രവർത്തനം മെച്ചപ്പെടുത്താൻ നടപടി

***21 ശ്രീ. മഞ്ഞളാംകുഴി അലി**

ശ്രീ. പി. ഉബൈദുള്ള

പ്രൊഫ. ആബിദ് ഹുസൈൻ തങ്ങൾ

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സപ്ലൈകോയുടെ ഔട്ട്ലെറ്റുകളിൽ ആവശ്യമായ സാധനങ്ങൾ ഇല്ലാത്തതിനാൽ അവയുടെ പ്രവർത്തനം പ്രതിസന്ധിയിലാണെന്ന ആക്ഷേപം പരിശോധിച്ചിട്ടുണ്ടോ;
- (ബി) സപ്ലൈകോയുടെ പ്രവർത്തനം മെച്ചപ്പെടുത്തുന്നതിനായി എന്തെങ്കിലും പഠനം നടത്തിയിട്ടുണ്ടോ; എങ്കിൽ പഠന റിപ്പോർട്ടിലെ നിർദ്ദേശങ്ങൾ എന്തെല്ലാമാണെന്ന് വ്യക്തമാക്കാമോ;
- (സി) സപ്ലൈകോയിലൂടെ വിതരണം ചെയ്യുന്ന സബ്സിഡി സാധനങ്ങളുടെ വില വർദ്ധിപ്പിക്കാൻ ഉദ്ദേശമുണ്ടോയെന്ന് വ്യക്തമാക്കാമോ;
- (ഡി) സപ്ലൈകോയുടെ പ്രവർത്തനം മെച്ചപ്പെടുത്താൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കാമോ?

ആയുഷ് ആരോഗ്യ സ്വാസ്ഥ്യ കേന്ദ്രങ്ങൾ

***22 ശ്രീ. എം. എം. മണി**

ശ്രീ. എൻ. കെ. അക്ബർ

ശ്രീമതി ദെലീമ

ശ്രീ . കെ .ഡി .പ്രസേനൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം സംസ്ഥാനത്തെ ആരോഗ്യമേഖലയുമായി ബന്ധപ്പെട്ട പ്രവർത്തനങ്ങൾക്ക് ലഭിച്ചിട്ടുള്ള അംഗീകാരങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) ആയുഷ് ചികിത്സാ കേന്ദ്രങ്ങളെ മികവിന്റെ കേന്ദ്രങ്ങളാക്കുന്നതിന് സംസ്ഥാന സർക്കാർ എന്തെല്ലാം കർമ്മപദ്ധതികളാണ് രൂപീകരിച്ചിട്ടുള്ളതെന്ന് വിശദമാക്കാമോ;
- (സി) സംസ്ഥാനത്തെ എത്ര ആയുഷ് ആരോഗ്യ സ്വാസ്ഥ്യ കേന്ദ്രങ്ങൾക്ക് നാഷണൽ അക്രഡിറ്റേഷൻ ബോർഡ് ഫോർ ഹോസ്പിറ്റൽസ് അംഗീകാരം നൽകിയിട്ടുണ്ട്; അവ ഏതെല്ലാമാണ്;
- (ഡി) പ്രവർത്തന മികവിന്റെ അടിസ്ഥാനത്തിൽ കൂടുതൽ ആയുഷ് ആരോഗ്യ സ്വാസ്ഥ്യ കേന്ദ്രങ്ങൾ അനുവദിക്കണമെന്ന് സംസ്ഥാന സർക്കാർ ആവശ്യപ്പെട്ടിട്ടുണ്ടോ എന്ന്

വ്യക്തമാക്കാമോ?

ആശുപത്രികളിലെ മരുന്ന് ക്ഷാമം പരിഹരിക്കുന്നതിന് നടപടി

***23 ശ്രീ. എൻ. ഷംസുദ്ദീൻ
ശ്രീ. പി. കെ. ബഷീർ
ശ്രീ. പി. ഉബൈദുള്ള**

ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രാഥമിക ആരോഗ്യ കേന്ദ്രങ്ങൾ മുതൽ മെഡിക്കൽ കോളേജുകൾ വരെയുള്ള ആശുപത്രികളിൽ രൂക്ഷമായ മരുന്ന് ക്ഷാമം അനുഭവപ്പെടുന്നു എന്ന ആക്ഷേപം പരിശോധിച്ചിട്ടുണ്ടോയെന്ന് വിശദമാക്കുമോ;
- (ബി) എങ്കിൽ മരുന്നു ക്ഷാമം ആശുപത്രികളിലെ ശസ്ത്രക്രിയകളെ ബാധിച്ചിട്ടുണ്ടോയെന്ന് വ്യക്തമാക്കുമോ;
- (സി) കേരള മെഡിക്കൽ സർവ്വീസസ് കോർപ്പറേഷൻ വഴി മരുന്ന് വാങ്ങിയ ഇനത്തിൽ മരുന്ന് കമ്പനികൾക്ക് നൽകാനുള്ള തുകയിൽ കുടിശിക വരുത്തിയിട്ടുണ്ടോ; വിശദമാക്കുമോ;
- (ഡി) മരുന്നുക്ഷാമം പരിഹരിക്കുന്നതിന് അടിയന്തരമായി എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

കെ-സ്മാർട്ട് പദ്ധതി

***24 ശ്രീമതി ശാന്തകുമാരി കെ.
ശ്രീ. പി.പി. ചിത്തരഞ്ജൻ
ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**

ശ്രീ. എ. രാജ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശസ്വയംഭരണ സ്ഥാപനങ്ങളിലെ സേവനങ്ങൾ ഓൺലൈനായി ലഭ്യമാകുന്ന കെ-സ്മാർട്ട് പദ്ധതിയുടെ വിശദവിവരങ്ങൾ ലഭ്യമാക്കുമോ;
- (ബി) സാങ്കേതികവിദ്യാരംഗത്തെ മുന്നേറ്റങ്ങളെ ജനോപകാരപ്രദമായി ഉപയോഗിക്കുന്ന പ്രവൃത്തികളിൽ പ്രധാന്യമർഹിക്കുന്ന ഒന്നായി കെ-സ്മാർട്ട് പദ്ധതി വിലയിരുത്തപ്പെട്ടിട്ടുണ്ടോ;
- (സി) തദ്ദേശസ്വയംഭരണ സ്ഥാപനങ്ങളുമായി ബന്ധപ്പെട്ട് പ്രവാസികൾ നേരിടുന്ന വിവിധ പ്രശ്നങ്ങൾക്ക് പരിഹാരം കാണുവാൻ കെ-സ്മാർട്ട് ആപ്ലിന്റെ സേവനങ്ങൾ വഴി സാധ്യമാകുമോ; വിശദമാക്കാമോ?

ലീഗൽ മെട്രോളജി എൻഫോഴ്സ്മെന്റ് പ്രവർത്തനങ്ങൾ

***25 ശ്രീ. സി.സി. മുക്തൻ
ശ്രീ ഇ ചന്ദ്രശേഖരൻ
ശ്രീ. വി. ആർ. സുനിൽകുമാർ**

ശ്രീ . മുഹമ്മദ് മുഹസിൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ലീഗൽ മെട്രോളജി വകുപ്പിന്റെ എൻഫോഴ്സ്മെന്റ് പ്രവർത്തനങ്ങൾ വിശദമാക്കാമോ;
- (ബി) പ്രസ്തുത എൻഫോഴ്സ്മെന്റ് പ്രവർത്തനങ്ങൾ കൂടുതൽ ശക്തിപ്പെടുത്തുവാൻ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) ഏതൊക്കെ നിയമപ്രകാരമാണ് ലീഗൽ മെട്രോളജി ഉദ്യോഗസ്ഥർക്ക് കേസെടുക്കുന്നതിന് അധികാരമുള്ളത്; വിശദമാക്കാമോ;
- (ഡി) ലീഗൽ മെട്രോളജി വകുപ്പിന്റെ എൻഫോഴ്സ്മെന്റ് പ്രവർത്തനങ്ങളിലൂടെ ഒരു വർഷം സർക്കാരിലേക്ക് ലഭിക്കുന്ന ശരാശരി റവന്യൂ വരുമാനം സംബന്ധിച്ച വിശദാംശം ലഭ്യമാക്കാമോ?

നെല്ലു സംഭരണം മെച്ചപ്പെടുത്തുന്നതിന് നടപടി

*26 **ശ്രീ. എ. കെ. എം. അഷ്റഫ്**
ശ്രീ. കുറുക്കോളി മൊയ്തീൻ
ശ്രീ. എൻ. എ. നെല്ലിക്കുന്ന്

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കർഷകരിൽ നിന്നും നെല്ലു സംഭരിക്കുന്ന നിലവിലെ രീതി കർഷക സൗഹൃദവും സുതാര്യവും കാര്യക്ഷമവുമല്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് സംബന്ധിച്ച് പരിശോധിച്ചിട്ടുണ്ടോ;
- (ബി) നെല്ലുസംഭരണം മെച്ചപ്പെടുത്തുന്നതിന് സംബന്ധിച്ച് പഠനം നടത്തുന്നതിനായി പ്രത്യേക സമിതിയെ നിയോഗിച്ചിരുന്നോ; എങ്കിൽ സമിതിയുടെ റിപ്പോർട്ട് ലഭിച്ചിട്ടുണ്ടോ; വിശദാംശം നൽകുമോ;
- (സി) നെല്ലുസംഭരണ രസീത് (പി.ആർ.എസ്.) നൽകുന്നതിന് പകരം നെല്ലിന്റെ വില കർഷകരുടെ അക്കൗണ്ടിലേക്ക് നൽകുവാൻ നടപടി സ്വീകരിക്കുമോ;
- (ഡി) നെല്ലുസംഭരണത്തിലെ ക്രമക്കേടുകൾ തടയുന്നതിനും സംഭരണ രീതി മെച്ചപ്പെടുത്തുന്നതിനും എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

വ്യാജ തിരഞ്ഞെടുപ്പ് തിരിച്ചറിയൽ കാർഡ് സംബന്ധിച്ച കേസ്

*27 **ശ്രീ. എ. രാജ**
ശ്രീ. സി. എച്ച്. കുഞ്ഞമ്പു
ശ്രീ. ലിന്റോ ജോസഫ്

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) തിരഞ്ഞെടുപ്പ് കമ്മീഷൻ നൽകുന്ന ഔദ്യോഗിക തിരിച്ചറിയൽ കാർഡ് നിർമ്മിക്കുന്നതിനും വിതരണം ചെയ്യുന്നതിനും അധികാരപ്പെടുത്തിയ ഏജൻസി

ഏതാണെന്ന് അറിയിക്കാമോ;

- (ബി) വ്യാജ തിരിച്ചറിയൽ കാർഡ് വ്യാപകമായി തയ്യാറാക്കിയിട്ടുണ്ടെന്നും ഇതിനെതിരെ ശക്തമായ നടപടിവേണമെന്നും ആവശ്യപ്പെട്ട് മുഖ്യ തിരഞ്ഞെടുപ്പ് ഓഫീസർ സംസ്ഥാന പോലീസ് മേധാവിക്ക് പരാതി നൽകിയിട്ടുണ്ടോയെന്ന് അറിയിക്കുമോ;
- (സി) പ്രസ്തുത പരാതിയിന്മേൽ പോലീസ് എന്തെല്ലാം നടപടികൾ സ്വീകരിച്ചിട്ടുണ്ടെന്നും എത്ര പ്രതികളെ ഇതിനകം അറസ്റ്റ് ചെയ്തിട്ടുണ്ടെന്നും വ്യക്തമാക്കാമോ;
- (ഡി) പ്രസ്തുത വ്യാജ തിരിച്ചറിയൽ കാർഡ് ആരുടെയൊക്കെ പേരിലാണ് നിർമ്മിച്ചതെന്ന് അന്വേഷണത്തിൽ കണ്ടെത്തിയിട്ടുണ്ടോ; വ്യക്തമാക്കാമോ;
- (ഇ) ഇത് സംബന്ധിച്ച കേസിന്റെ ഇതുവരെയുള്ള പുരോഗതി വെളിപ്പെടുത്താമോ?

സർക്കാർ ആശുപത്രികളിലെ മരുന്നക്ഷാമം പരിഹരിക്കുന്നതിന് നടപടി

*28 ശ്രീ. യു. എ. ലത്തീഫ്

ശ്രീ. പി. അബ്ദുൽ ഹമീദ്

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സർക്കാർ ആശുപത്രികൾക്കാവശ്യമായ മരുന്ന് സംഭരിച്ച് വിതരണം ചെയ്യുന്ന കേരള മെഡിക്കൽ സർവ്വീസസ് കോർപ്പറേഷന്റെ അക്കൗണ്ടിൽ അറുനൂറ് കോടി രൂപ ഉണ്ടായിരുന്നിട്ടും മരുന്ന് വാങ്ങാൻ നടപടി സ്വീകരിക്കുന്നില്ല എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിശോധിച്ചിട്ടുണ്ടോ;
- (ബി) മരുന്നുകമ്പനികൾക്ക് നൽകാനുള്ള കുടിശിക എന്നത്തേക്ക് കൊടുത്തു തീർക്കാൻ കഴിയുമെന്ന് വ്യക്തമാക്കാമോ;
- (സി) ആശുപത്രികളിലെ മരുന്നക്ഷാമം പരിഹരിക്കുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത്; വിശദമാക്കുമോ?

സംസ്ഥാനത്തിന്റെ അടിസ്ഥാനസൗകര്യ വികസനത്തിനായുള്ള വൻകിട പദ്ധതികൾ

*29 ശ്രീ വി ജോയി

ശ്രീമതി കെ. കെ. ശൈലജ ടീച്ചർ

ശ്രീ വി കെ പ്രശാന്ത്

ശ്രീ. പി. ടി. എ. റഹീം : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ അടിസ്ഥാനസൗകര്യ വികസനത്തിനായി 2011-16-ലെ സർക്കാർ ആരംഭം കുറിക്കുകയും എന്നാൽ വിവിധ കാരണങ്ങളാൽ പ്രവർത്തനം നിലയ്ക്കുകയും ചെയ്ത ഏതെല്ലാം വൻകിട പദ്ധതികളാണ് 2016-21 കാലയളവിൽ പുനരാരംഭിച്ചതെന്ന് അറിയിക്കാമോ;
- (ബി) പ്രസ്തുത പദ്ധതികളുടെ പുരോഗതി വ്യക്തമാക്കാമോ;
- (സി) വിഴിഞ്ഞം അന്താരാഷ്ട്ര തുറമുഖ പദ്ധതി പൂർത്തീകരിക്കുന്നതിനോടൊപ്പം ഏതെല്ലാം അനുബന്ധ പശ്ചാത്തല സൗകര്യ വികസന പദ്ധതികളാണ് സർക്കാർ ആസൂത്രണം ചെയ്തുവരുന്നതെന്ന് അറിയിക്കാമോ?

സംസ്ഥാനത്തെ വികസന പ്രവർത്തനങ്ങളിൽ എം.പി.മാരുടെ ഇടപെടൽ

*30 ശ്രീ. കെ.വി.സുമേഷ്

ശ്രീ. എ. സി. മൊയ്തീൻ

ശ്രീ. കെ. പ്രേംകുമാർ

ശ്രീ. ഐ. ബി. സതീഷ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിന് ശേഷം സംസ്ഥാനത്തിന്റെ വികസന പ്രവർത്തനങ്ങൾ ത്വരിതപ്പെടുത്തുന്നതിനായി സംസ്ഥാനത്തെ എം.പി.മാരുടെ എത്ര യോഗങ്ങൾ വിളിച്ചുചേർത്തിട്ടുണ്ടെന്നും പ്രസ്തുത യോഗങ്ങളിലെ തീരുമാനങ്ങൾ നടപ്പിലാക്കുന്നതിൽ എം.പി.മാരുടെ ഭാഗത്ത് നിന്നുണ്ടായിട്ടുള്ള സഹകരണം സംബന്ധിച്ചും വ്യക്തമാക്കാമോ;

(ബി) കേന്ദ്രസർക്കാർ കേരളത്തോടു ആവർത്തിച്ച് പിൻതുടരുന്നതായി പറയപ്പെടുന്ന ജനാധിപത്യ വിരുദ്ധവും ഫെഡറലിസത്തിനെതിരായ നടപടികൾ ഇന്ത്യൻ പാർലമെന്റിൽ ഉന്നയിക്കുന്നതിലും സംസ്ഥാനത്തിന്റെ താല്പര്യങ്ങൾ സംരക്ഷിക്കുന്നതിലും സംസ്ഥാനത്തെ എം.പി.മാരുടെ ഇടപെടൽ എത്രമാത്രം ഗുണകരമായിട്ടുണ്ടെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കാമോ;

(സി) എം.പി.മാർ പാർലമെന്റിലും മറ്റും നടത്തിയിട്ടുള്ള ഇടപെടലുകളുടെ ഫലമായി സംസ്ഥാനത്തിന് ഏതെല്ലാം വൻകിട പദ്ധതികൾക്ക് അനുമതി നേടിയെടുക്കാൻ കഴിഞ്ഞിട്ടുണ്ടെന്നും അവ ഏതെല്ലാമാണെന്നും വ്യക്തമാക്കാമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2024 ജനുവരി 20, ശനി
ഷാജി സി. ബേബി,
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].